

ಈ ಸದನಕ್ಕೆ ಒದಗಿಸಬೇಕು. ಹಾಗೂ ಈ ಬಗ್ಗೆ ಸಿ.ಬಿ.ಡಿ. ತನಿಖೆ ಮಾಡಬೇಕೆಂದು ಹಾಗೂ ಜಂಜಪ್ಪನವರನ್ನು ಸಸ್ಪೆಂಡ್‌ನಲ್ಲಿ ಇಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀನಾಗರ. — ಮಾನ್ಯ ಸದಸ್ಯರು ಏನು ಜಂಜಪ್ಪನವರ ಬಗ್ಗೆ ಹೇಳಿದಾರೆ ಆ ಬಗ್ಗೆ ವರದಿಯನ್ನು ತರಿಸಿಕೊಂಡು ಅನಂತರ ಕಾನೂನು ಪ್ರಕಾರ ಅವರು ತಪ್ಪಿತಸ್ಥರಾದಲ್ಲಿ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ. ಈಗಲೇ ಸಂಜೆಗೆ ಉತ್ತರ ಕೊಡಿ ಎಂದರೆ ಹೇಗೆ? ಅದನ್ನು ಬೇಗ ವಿವರವನ್ನು ತರಿಸಿಕೊಂಡು ಪರಿಣಾಮಕಾರಿ ಕ್ರಮವನ್ನು ಸರ್ಕಾರ ತೆಗೆದುಕೊಳ್ಳುತ್ತದೆ. ಇದನ್ನು ಅವಸರದಲ್ಲಿ ಮಾಡುವುದಕ್ಕಾಗುವುದಿಲ್ಲ.

ಶ್ರೀ ಎಂ. ವೀರಪ್ಪ ಮೊಯ್ಲಿ. — ಗುರುತರವಾದ ಅಪಾದನೆ ಮಾಡಿರುವಾಗ ಈ ಬಗ್ಗೆ ಅವಸರವಾಗಿ ಮಾಡಬೇಕಾಗುತ್ತದೆ. ಮೈಸೂರಿಗೆ ಫೋನ್ ಮಾಡಿ ವಿಷಯವನ್ನು ತಿಳಿದುಕೊಳ್ಳಬಹುದಾಗಿದೆ.

ಶ್ರೀ ಎ. ಲಕ್ಷ್ಮೀನಾಗರ. — ಅವಸರ ಏಂದರೆ, ವರದಿಯನ್ನು ಬೇಗ ತರಿಸುತ್ತೇನೆ. ಅದನ್ನು ೨೪ ಗಂಟೆಯೊಳಗೆ ಮಾಡಬೇಕಾಗುತ್ತದೆ. ಎಲ್ಲಾ ವಿಚಾರ ಮಾಡಿ ಕ್ರಮ ತೆಗೆದುಕೊಳ್ಳಬೇಕಾದರೆ ಎಷ್ಟು ಕಾಲಾವಕಾಶ ಬೇಕಾಗಬಹುದು ಎಂಬುದು ತಮಗೆ ಗೊತ್ತಿರಬಹುದಲ್ಲವೇ?

ಶ್ರೀ ಬಿ.ಎಸ್. ಯಡಿಯೂರಪ್ಪ. — ಪ್ರಕರಣ ನಡೆದು ಸಾಕಷ್ಟು ದಿವಸಗಳು ಆಗಿರುವುದರಿಂದ ಈ ಬಗ್ಗೆ ಅಲ್ಲಿನ ಪೊಲೀಸರಲ್ಲಿ ಮಾಹಿತಿ ಇರುವುದಿಲ್ಲವೇ? ಸರ್ಕಾರ ಈ ಸದನಕ್ಕೆ ಸರಿಯಾದ ಉತ್ತರವನ್ನು ಕೊಡಬೇಕಾಗುತ್ತದೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ. — ಮಾನ್ಯ ಮಂತ್ರಿಗಳು ಈ ಬಗ್ಗೆ ಹೇಳಬೇಕಾಗುತ್ತದೆ. ಈ ಇಲಾಖೆ ಮಲಗಿದೆಯೇ ಅಥವಾ ಇವರು ಮಲಗಿದ್ದಾರೆ ಅಂತಹ ಎಂದು ನಾನು ಕೇಳಬೇಕಾಗುತ್ತದೆ.

ಶ್ರೀ ಎ. ಲಕ್ಷ್ಮೀನಾಗರ. — ನಾವೇನೂ ಮಲಗಿಲ್ಲ. ನಿಮಗಿಂತಲೂ ಜಾಸ್ತಿ ಎಚ್ಚರದಿಂದ ನಾವು ಇದ್ದೇವೆ. ತಾವು ಮಾತನಾಡುವಾಗ ಸ್ವಲ್ಪ ಜವಾಬ್ದಾರಿಯಿಂದ ಮಾತನಾಡಬೇಕಾಗುತ್ತದೆ. ಎಷ್ಟು ಬೇಗ ವರದಿ ತರಿಸಿಕೊಡುವುದಕ್ಕಾಗುತ್ತದೆ ಆ ಬಗ್ಗೆ ಸಾಧ್ಯವಾದ ಪ್ರಯತ್ನ ಮಾಡುತ್ತೇವೆ. ಆದರೆ ಸರಿಯಾದ ಬಿಗಿ ಕಾರ್ಯಕ್ರಮ ತೆಗೆದುಕೊಳ್ಳಬೇಕಾದರೆ ೧ ಗಂಟೆಯಲ್ಲಿ ೨ ಗಂಟೆಯಲ್ಲಿ ಮಾಡಬೇಕೆಂದರೆ ಅದು ಅಸಂಭವವೆಂದು ಅರ್ಥವಾಗುತ್ತದೆ.

ಶ್ರೀ ಬಿ.ಎಸ್. ಯಡಿಯೂರಪ್ಪ. — ಅಲ್ಲಿನ ಪೊಲೀಸ್ ಅಧಿಕಾರಿಗಳು ಏನು ಕಾರ್ಯಕ್ರಮ ತೆಗೆದುಕೊಂಡಿದ್ದಾರೆ?

### Re: Strike by Junior doctors,

ಶ್ರೀ ಎಸ್. ಸೂರ್ಯನಾರಾಯಣರಾವ್. — ಮಾನ್ಯ ಅಧ್ಯಕ್ಷರೇ, ಸುಮಾರು ೧,೫೦೦ ಜನ ಜೂನಿಯರ್ ಡಾಕ್ಟರ್‌ಗಳು ಮುಷ್ಕರ ನಡೆಸುತ್ತಿದ್ದಾರೆ. ಜನಪರಿ ತಿಂಗಳಿನಿಂದ ಅವರು ಆರೋಗ್ಯ ಇಲಾಖೆಯ ಮಂತ್ರಿಗಳ ಜೊತೆ ಮಾತುಕತೆ ನಡೆಸಿ ಸಮಸ್ಯೆ ಬಗೆಹರಿಯದಿದ್ದ ಕಾರಣ, ೧೫ ದಿವಸಗಳಲ್ಲಿ ಮಾಡುತ್ತೇವೆಂದು ಭರವಸೆ ನೀಡಿ ಅದನ್ನು ಈಡೇರಿಸದಿದ್ದಾಗ ಅವರು ಮುಷ್ಕರ ಹೂಡಿದ್ದಾರೆ. ಇದನ್ನು ಕಿರಿಯ ವೈದ್ಯರಿಗೆ ರೂ. ೫೦೦ ಹಾಗೂ ೫೦ ರೂಪಾಯಿಗಳನ್ನು ಮತ್ತು ಹೌಸ್ ಸರ್ಜನ್‌ಗಳಲ್ಲಿ ೪೦೦ ಹಾಗೂ ೪೦ ರೂಪಾಯಿಗಳನ್ನು ಸ್ಪೆಷಲಿಡ್ ಕೊಡುತ್ತಿದ್ದಾರೆ. ಇದನ್ನು ೫ ವರ್ಷಗಳ ಕೆಳಗೆ ನಿಗದಿ ಮಾಡಲಾಗಿದ್ದು ಈ ಹಣದಲ್ಲಿ ಅವರು ಕೆಲಸ ಮಾಡಲು ಹೇಗೆ ಸಾಧ್ಯ? ಇದನ್ನು ಪಕ್ಕದ ರಾಜ್ಯಗಳಲ್ಲಿ ೮೦೦-೯೦೦ ರೂಪಾಯಿಗಳನ್ನು ಕೊಡುತ್ತಿದ್ದು, ಅವರು ಕೇಳಿರ ತಕ್ಕದರಲ್ಲಿ ನ್ಯಾಯ ಇದೆ. ಅವರ ಪೂರ್ತಿ ಡಿಮಾಂಡ್‌ನ್ನು ಸರಿಪಡಿಸಲಾಗದಿದ್ದರೆ ಎಷ್ಟು ಮಾಡುತ್ತೇವೆಂದಾದರೂ ಹೇಳಬೇಕು. ಬಾರಿಂಗ್ ಆಸ್ಪತ್ರೆಯಲ್ಲಿ ಯಾರು ಕೆಲಸ ಮಾಡುತ್ತಿದ್ದಾರೆ ಅವರನ್ನು ವಿಸ್ತಾರವಾಗಿ ಹಾಸ್ಟೆಟ್‌ಗೆ ವರ್ಗಾಯಿಸಿದ್ದಾರೆ. ಇದರಿಂದ ಬೆಂಗಳೂರು ಮೆಡಿಕಲ್ ಕಾಲೇಜಿನ ವಿದ್ಯಾರ್ಥಿಗಳಿಗೆ ತೊಂದರೆ ಆಗಿದೆ. ಇದ್ದರಿಂದ ನಾಲ್ಕೈದು ಕಾಲೇಜಿನ ೧೫೦೦ ಜನ ವೈದ್ಯರು ಮುಷ್ಕರ ಹೂಡಿದ್ದಾರೆ. ಈ ಬಗ್ಗೆ ಸರ್ಕಾರ ಉದಾಸೀನವಹಿಸುವುದು ಸರಿಯಲ್ಲ. ಈ ಬಗ್ಗೆ ಮಾತುಕತೆ ನಡೆಸಿ ಸಮಸ್ಯೆ ಪರಿಹಾರ ಮಾಡುವುದಕ್ಕೆ ಏನು ಕ್ರಮ ಕೈಗೊಳ್ಳುತ್ತೀರಿ?

ಶ್ರೀ ಎ. ಲಕ್ಷ್ಮೀನಾಗರ. — ಈ ವಿಷಯವನ್ನು ನಾನು ಆರೋಗ್ಯ ಮಂತ್ರಿಗಳಿಗೆ ತಿಳಿಸಿ ಆ ಬಗ್ಗೆ ವಿವರ ಕೊಡುವುದಕ್ಕೆ ತಿಳಿಸುತ್ತೇನೆ.

*Re: Strike by workers of Mahadeva Textile Mills Hubli*

ಶ್ರೀ ಎಂ.ಜಿ. ಜರತಾಗರ್. — ಕಳೆದ ೧೧೯ ದಿನಗಳಿಂದ ಮಹದೇವ ಟೆಕ್ಸ್ಟೈಲ್ ಮಿಲ್ಸ್ ಕಾರ್ಮಿಕರು ಧರಣಿ ಕುಳಿತಿದ್ದಾರೆ. ಈ ಮಿಲ್ಸ್‌ನ್ನು ಪ್ರೈವೇಟ್‌ನವರಿಗೆ ವಹಿಸುವ ಬಂದು ವಿಷಯ ನಡೆಯುತ್ತಿದೆ ಎಂದು ಅವರು ಮುಷ್ಕರ ಮಾಡುತ್ತಿದ್ದಾರೆ. ಈ ಗಿರಣಿ ಕೇಂದ್ರಸರ್ಕಾರದ ಆದೇಶದ ಪ್ರಕಾರ ಕಳೆದ ೫ ವರ್ಷಗಳಿಂದ ನಡೆದುಕೊಂಡು ಬಂದಿದ್ದು ಬಳ್ಳಿಯ ಲಾಭವನ್ನು ಗಳಿಸಿದೆ. ಹಾಗೂ ಅಲ್ಲಿ ೧೬೦೦ ಜನ ಕೆಲಸಗಾರರು ಇದ್ದಾರೆ. ಇದು ಹಳೇ ಗಿರಣಿಯಾದರೂ ಕೂಡಾ ಇದನ್ನು ಪ್ರೈವೇಟ್‌ನವರಿಗೆ ವಹಿಸುವುದಕ್ಕೆ ಏನು ಕಾರಣ ಎಂಬುದನ್ನು ಸರ್ಕಾರ ತಿಳಿಸಬೇಕು.

ಶ್ರೀ ಎಸ್.ಆರ್. ಬೊಮ್ಮಾಯಿ. — ಈ ಒಂದು ಗಿರಣಿಯನ್ನು ಪ್ರೈವೇಟ್‌ನವರಿಗೆ ಕೊಡತಕ್ಕ ಪ್ರಶ್ನೆಯೇ ನಮ್ಮ ಮುಂದೆ ಇಲ್ಲ. ಈ ವಿಷಯ ಸರ್ಕಾರದಲ್ಲಿ ಇಲ್ಲ. ಆದರೆ ಅನಧಿ ಮುಗಿಯುವುದರೊಳಗೆ ನಾನೂ ಪ್ರಕಾರ ಸರ್ಕಾರ ಏನು ಕ್ರಮ ಕೈಗೊಳ್ಳುತ್ತದೆ ಆ ಬಗ್ಗೆ ವಿವರವನ್ನು ಇಲ್ಲಿ ಹೇಳುವುದು ಸೂಕ್ತವಲ್ಲವೆಂದು ನಾನು ಹೇಳುತ್ತೇನೆ. ಈ ಗಿರಣಿಯನ್ನು ಸರ್ಕಾರವೇ ಉಳಿಸಿ ಕೊಳ್ಳುತ್ತದೆ. ಈ ಬಗ್ಗೆ ನನಗೆ ಕೆಲವು ಕಾರ್ಮಿಕರು ಭೇಟಿಯಾಗಿದ್ದರು. ಅಲ್ಲಿಯ ವಿಷಯ ಎಲ್ಲರಿಗೂ ತಿಳಿದಿದೆ. ಆದರೆ ನಾಲ್ಕಾರು ಜನ ಮಾತ್ರ ಉಪವಾಸ ಕುಳಿತಿದ್ದು ಇದು ಅನಾವಶ್ಯಕ ಎಂದು ನಾನು ಹೇಳಿದ್ದೇನೆ.

ಶ್ರೀ ಪಂಪಾಪತಿ. — ಎಸ್.ಟಿ.ಸಿ.ಯವರಿಗೆ ವಹಿಸಿದರೆ ಖಂಡಿತಾ ಕಾರ್ಖಾನೆ ಅಭಿವೃದ್ಧಿಯಾಗುತ್ತದೆ. ಹಾಗೂ ಕಾರ್ಮಿಕರಿಗೆ ಹೆಚ್ಚಿನ ಒಂದು ಅನುಕೂಲವಾಗುತ್ತದೆ. ಬಾಂಬೆಯಲ್ಲಿ ಸುಮಾರು ೧೫ ಗಿರಣಿಗಳನ್ನು ಈ ಕಾರ್ಪೊರೇಷನ್ ವಹಿಸಿಕೊಂಡಿದೆ.

ಶ್ರೀ ಎಸ್.ಆರ್. ಬೊಮ್ಮಾಯಿ. — ಈ ಬಗ್ಗೆ ನಾವು ಅವರನ್ನು ಕೇಳಿದ್ದು ಅವರು ಒಪ್ಪುತ್ತಾ ಇಲ್ಲ. ಹಿಂದೆ ಕೂಡಾ ಈ ರೀತಿಯ ಸೂಚನೆ ಕೊಟ್ಟಿತ್ತು. ಇದನ್ನು ಸರ್ಕಾರವೇ ವಹಿಸಿಕೊಳ್ಳುತ್ತದೆಯೇ ಹೊರತು ಖಾಸಗಿಯವರಿಗೆ ಕೊಡುವ ಪ್ರಶ್ನೆಯೇ ಉದ್ಭವವಾಗುವುದಿಲ್ಲ.

*Re: Repair of canals in Kushala Nagar Hobli Somwarpet Taluk*

ಶ್ರೀ ಎಂ. ಎಂ. ನಾಣಯ್ಯ. — ಮಾನ್ಯ ಅಧ್ಯಕ್ಷರೇ, ಕೊಡಗು ಜಿಲ್ಲೆಯ ಸೋಮವಾರಪೇಟೆ ತಾಲ್ಲೂಕು ಕುಶಾಲನಗರ ಹೋಬಳಿಯಲ್ಲಿ ೧೯೫೩-೫೪ರಲ್ಲಿ ಓದಿನ ಕೊಡಗು ಸರ್ಕಾರ ಇದ್ದ ಕಾಲದಲ್ಲಿ ಒಂದು ಅಣೆಕಟ್ಟನ್ನು ಕಟ್ಟಿದ್ದು ಇದರ ಕಾಲುವೆ ಸುಮಾರು ೧೧ ಕಿ.ಮೀಟರ್ ಇದ್ದು ಸುಮಾರು ೫-೬ ಗ್ರಾಮಗಳ ೧ ಸಾವಿರ ಎಕರೆಯಷ್ಟು ಪ್ರದೇಶ ನೀರಾವರಿಯಾಗಿದೆ. ಆದರೆ ಅಣೆಕಟ್ಟೆಯನ್ನು ಕಟ್ಟಿದ ನಂತರ ಇದುವರಿಗೂ ದುರಸ್ತಿ ಕಾರ್ಯ ಆಗಿರುವುದಿಲ್ಲ. ಆದ್ದರಿಂದ ಅಲ್ಲಿ ದುರಸ್ತಿ ಕಾರ್ಯ ಆಗಿದ್ದಿರುವುದರಿಂದ ಹಾಗೂ ಅಲ್ಲಿ ಏನು ಒಲಿ ತೂಬುಗಳು ಇವೆ ಅವುಗಳು ಕಟ್ಟುಕೋಗಿರುವುದರಿಂದ ಇವತ್ತು ಅಲ್ಲಿನ ರೈತರಿಗೆ ೨ ಬೆಳೆಗೆ ಸಿಗುತ್ತಿದ್ದಂತಹ ನೀರು ಇವತ್ತು ೧ ಬೆಳೆಗೂ ಸಹಾ ಸಾಕಾಗುತ್ತಾ ಇಲ್ಲ. ಇವತ್ತು ಅಲ್ಲಿ ಜನ ೧ ಬೆಳೆಯನ್ನು ಬೆಳೆಯುವುದಕ್ಕೂ ಕಷ್ಟವಾಗಿದೆ. ಆದ್ದರಿಂದ ಈ ಬಗ್ಗೆ ಸರ್ಕಾರ ಗಮನಹರಿಸಿ ಅಲ್ಲಿನ ಕಾಲುವೆ ಹಾಗೂ ತೂಬುಗಳ ದುರಸ್ತಿ ಕಾರ್ಯಕ್ರಮ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್.ಡಿ. ದೇವೇಗೌಡ. — ಮಾನ್ಯ ಸದಸ್ಯರು ಏನು ಹೇಳಿದ್ದಾರೆ ಆ ಬಗ್ಗೆ ನಾನು ಪರಿಶೀಲನೆ ಮಾಡುತ್ತೇನೆ.

೧೧-೨೦ ಎ. ಎಂ.

ಅಧ್ಯಕ್ಷರು. — ಈಗ ವಿತ್ತೀಯ ಕಾರ್ಯಕಲಾಪಗಳು.

ಶ್ರೀ ಎಸ್. ಪಿ. ಗಂಗಾಧರಪ್ಪ. — ಅಧ್ಯಕ್ಷರೇ. ನಾನು ಒಳಿರ ಪ್ರಕಾರ ಒಂದು ನೋಟೀಸ್ ಕೊಟ್ಟಿದ್ದೆ.

ಅಧ್ಯಕ್ಷರು. — ಇವೊತ್ತು ಯಾವುದು ಬಂದಿದೆ ಅದನ್ನು ಹಾಕಿದ್ದೇನೆ. ಮಾನ್ಯ ಶಿಕ್ಷಣ ಮಂತ್ರಿಗಳು ತಮ್ಮ ಡಿಪ್ಯೂಟಿ ಮಂಡಿಸಬೇಕು.

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು). — ಅಧ್ಯಕ್ಷರೇ,